



Ọlọhun kọ kadara awọn ẹda ẹ́wájú ki O to da sanmọ ati ilẹ fun ẹgbẹrun lónà aadọta ọdun

Lati ọdọ Abdullahi ọmọ Amru ọmọ 'Aas- ki Ọlọhun yonu si awọn mejeeji- o sọ pe: Mo gbọ ti ojiṣe Ọlọhun- ki ikẹ Ọlọhun ati ọla Rẹ maa ba a- n sọ pé: "Ọlọhun kọ kadara awọn ẹda ẹ́wájú ki O to da sanmọ ati ilẹ fun ẹgbẹrun lónà aadọta ọdun, o sọ pe: Aga ọla Rẹ wa ni ori omi".

[O ni alaafia] [Muslim gba a wa]

Anabi- ki ikẹ Ọlọhun ati ọla Rẹ maa ba a- sọ pe dajudaju Ọlọhun kọ nnkan ti o maa ṣelẹ ninu awọn kadara awọn ẹda ni ifosiwẹwẹ ninu isẹmi ati iku ati arisiki ati nnkan ti o yatọ si iyẹn sinu Wàláà ti A n sọ ẹ́wájú ki O to da sanmọ ati ilẹ fun ẹgbẹrun lónà aadọta ọdun, ti yoo maa ṣelẹ ni ibamu si nnkan ti Ọlọhun- Alagbara ti O gbọngbọn- ti kadara, Gbogbo nnkan ti o n bẹ n bẹ pẹlu idajọ Ọlọhun ati kadara Rẹ, Nnkan ti o ba ṣelẹ si ẹru wọn ti kọ ọ pe ko nii fo o ru, nnkan ti o ba fo o ru wọn ti kọ ọ pe ko nii ṣelẹ si i ni.

<https://sunnah.global/hadeeth/yo/show/65038>

